

Күч-көлсчирин эрүл-менд харлгына туск килмдж

Советск Союзд государствени социальн страховань болн социальн тетквр өөдән кемджанд тавгдсмн.

Социальн страхованә болн геткврин мөнъгиг чикәр олзлгъар профсоюзн органст өргник зөв өггдсмн.

Көдлмшчирин болн үүлд церглдг улсин государственн социальн страховань күңәх зөв фабриксин, заводсин болн бәәрн газрин комитетст даалгъа, социальн страхованәр гедн теткүл гаргына, көдлмшчирт болн үүлд церглдг улст пенс өрглгънд орлцна, көдлмшчирин болн үүлд церглдг улст санаторн-курортн эмнүлгънд болн амрлгына герт илгәнә, көдлмшчириг, үүлд церглдг улсиг болн теднә бүлиг эрүл-менд харлгына организацә ягъдж теткджәхиг шүүдж хәләнә.

Предприятс болн учрежденс социальн страхованә тәвц мөнъг цаглари орулдж өгдгинь, күч-көлснә болн техникин аәмшг угаг харлгына болн шалтгин зүүләр цаг зуур көдлл уга бәәлгәнә бюллетенс өглгъиг чикәр кеджәхиг фабриксин, заводсин, тосхлти бәәрн газрин комитетст шүүдж хәләцхәх зөвтә.

Эн джил манә танъгычд социальн страхованә мөнъгнәс шалтгин зүүләр цаг зуур эс көдлсн улст теткүл гаргъдж өглгъяр, инвалид, көгши-медәтә, теджәдг эк-эцкән геесн бؤلмүдт пенс өглгъяр 10 сай арслнъ өггдхмн, терүнәс эн джилин түрүн өрәлд 4 сай 800 минъгън арслнъ өггдв.

Хальмг АССР-н күч-көлсчирәс курортд болн амрлгына гермүдт илгәгдхд эн джил 760 минъгън арслнъ батлгдсн, терүнәс ода 363 минъгън арслнъгн олзлгддж одсн бәәнә. Цуг бийнъ 991 күн санатормудт болн амрлгына гермүдт оч амрцхав.

Элстд, боодгин өөр, сәәхн сад дотр эн джил танъгычин пионермүдин лагерь секгдв. Терүнд ода 144 сургъульчир амрцхав. Эн джил зуг профсоюзин халхар цуг бийнъ 500 көвүд-күүкд пионермүдин лагерьт оч амрхмн.

Эн джилин түрүн өрәлд 80 хөөч, МЖС-н болн РТС-н 79 көдлмшч, 33 тосхач, 30 загъсч, совхозмудин 188 көдләч, 68 багш, эмчин халх 31 көдләч, промышленностин 40 көдлмшч болн нань чигн көдләчнр курортсар болн амрлгына гермүдәр одцхадж амрцхав. Тедн дотр «Ленинский» совхозин токарь Б. Арашаев, хөөчир Б. Шараев, Т. Бочаров, Г. Борисенко, Садовск РТС-н комбайнер П. Саенко, «Балковский» совхозин шофер Г. Лонценко, тракторист Криворучко болн Давыдов, Чапаевин Һертә совхозин ах хөөч Боктаев, гер арчдж хәләдг Писарева, хот кедг Година, модна урчир Четвертков, Сангаджиев, манач Базалиева, беш кегъач Мукаев, малч Медко болн нань чигн кесг улс амрцхав.

Терүнәс талдан государственн социальн теткврин халхар 1957 джил өнъгрсн улсин бұлд 6473 арслнъ. Төрскән харслгына Алдр дәәнә инвалидст 1.943929 арслнъ, күч-көлснә инвалидст — 8.612.996 арслнъ өггдв. Социальн теткврин халхар цуг бийнъ 17 сай арслнъ гаргъгдв.

Мана олн-әмтнә төлә парти болн правительств агъу инкилмджән өгдгин тускиг цуг эн тоот үзүлджәнә.

Мана АССР-н профсоюзн организацт социальн страхованә кесг сай арслнъгъа бюджет иткүлгдсмн, тегәд терү күч-көлсчирин неквриг сәәнәр ханъгъадг болдгар олзлх зөв тәвдн.

Б. МАНЦЫНОВ.

танъгычин совпрофин ахлач.